



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622 / 2168 0606

E-MAIL: mqabba.lc@gov.mt

WEBSITE: www.mqabba.gov.mt / www.lc.gov.mt

Minuti tal-laqgħa numru disgħa w erbghin (49) tal-Kunsill Lokali tal-Imqabba (KLM) li nżammet nhar it-Tlieta, 3 ta' Novembru 2015, fis-6:45pm fil-Bini Amministrattiv tal-KLM.

| | | |
|-----------|---|---|
| Prezenti: | Charlene Zammit Grace Marie Mallia Paul Spiteri Michel Farrugia Anthony Bonello | Sindku Deputat Sindku Kunsillier Kunsillier Segretarju Ezekuttiv (SE) |
| Skuzat: | Anita Farrugia | Kunsillier |

1. Is-Sindku, Charlene Zammit ippresediet is-seduta u qalet it-talba tal-bidu. Hija nformat lil dawk prezenti illi Anita Farrugia ma' setgħetx tkun magħna u talbet li tkun skuzata, kif fil-fatt sar.
2. Il-minuti tas-seduta preċedenti bdew jinqraw punt, punt, mis-SE u wkoll jiġu emendati mis-Sindku, d-deputat Sindku u l-kunsillieri bl-emendi kollha li xtaqu. Madankollu dawn ma kienux moqrija kollha u għalhekk mhux approvati u ffirmati, l-laqgħa ntemmet hesrem mingħajr quorum, peress li żewġ kunsillieri kellhom jiġu skuzati minhabba ċirkustanzi li ma kellhomx kontroll fuqhom.

Punti mill-Minuti

3. Intalbet il-laqgħa mal-Korporazzjoni għas-Servizzi tal-Ilma u l-Perit tal-Kunsill dwar l-asfaltar ta' Triq George Martin u l-bini tal-ġibjun fi Triq Ġanni Darmanin.
4. Kien deċiż illi l-*bollard* tan-naħa t'isfel fi Triq San Mikiel titneħħa minn fuq il-post u tingħalaq il-bokka tagħha wara diskussjoni fit-tul dwarha għaliex ir-residenti qed iqacċtu il-katnazz kull darba. Kien ikkunsidrat jekk għandniex inpoġġu *cctv camera* fuqha u jekk fuq kollox għandiex tinqala' dik tan-naħa ta' fuq ukoll.
5. Kienet imsemmija l-laqgħa li kellna mas-surmast il-ġdid, li l-minuti tagħha kienu pprovduti lill-kunsillieri mis-SE flimkien mal-agenda ta' din il-laqgħa u l-minuti.
6. Dwar l-applikazzjoni *stl* tal-Korporazzjoni Enemalta biex tiġi kkonnettjata l-lampa l-ġdida ta' Triq il-Friefet, is-Sindku qalet li din irċevewha propju nhar il-Ħamis li għadda. Is-SE qal illi kull applikazzjoni ddum għaliex il-firmatarju tagħha huwa propju l-kuntrattur tad-dwal tat-toroq u mhux sempliċiment xi skrivan mill-uffiċċju. Madankollu se nibqgħu insegwu l-każ ma' din il-korporazzjoni, filwaqt li-Sindku se tinsisti mar-Regjun Nofsinar sabiex jerga' johroġ il-kuntratt tad-dwal tat-toroq li ilu magħluq is-snin. Charlene Zammit qalet illi għal allegat hmiegħ fi Triq il-Friefet, hija marret tara u ma sabet xejn. Paul Spiteri u Grace Marie Mallia qalu illi qed ikun hawn hafna ilmenti dwar l-indafa u kien deċiż illi tintbghat ittra lill-kuntrattur sabiex ma jibdiex jiknes qabel is-7:00am.

7. Charlene Zammit qalet li reġgħu daħlu lment illi kibru l-qasab fi Triq il-Franka. Hija qalet illi ma jistax ikun li l-KLM jibda' jnaddaf il-*plots* kollha tan-nies, minkejja dak li sehħ fi Triq Mons Alfons Caruana. Hija qalet li dan kien eċċezzjoni u mhux in-norma.
8. Paul Spiteri lmenta illi s-servizz tat-trasport pubbliku mhux adegwat speċjalment fil-ghodu fejn qed jgħaddu l-karozzi tas-6:00am li jkun sejr in mil-Qrendi għal Belt mimlija u jhallu n-nies fuq il-*bus stops*. Hawn intqal illi dik il-vettura partikulari tista' tiġi mibdula ma waħda akbar. Dwar dan se nikkomunikaw ma' Transport Malta.
9. Issem mew ukoll mirja imkisrin fi Triq tas-Sejba u fanali ma jixgħelux f'din it-triq, filwaqt li ntqal illi trid titnaddaf il-mera li hemm f'Misrah il-Fidwa propju quddiem ir-residenza *White Lily*.
10. Charlene Zammit qrat il-kopja tar-risposta tal-Avukat Ġenerali bid-data tad-9 ta' Ottubru, u qalet lis-SE jerga jikteb dwarha għaliex mhux qed niftehmu dwar is-sugġett.
11. Għall-attivitajiet Biss bil-Hila, Grace Marie Mallia qalet illi din ma kienetx tajba mill-att ta' attendenza filwaqt li s-Sindku qalet illi din l-attivitajiet haditilha ħafna enerġija u fl-aħħar mument i kellna nagħmlu tajjeb għall-ispejjeż tat-tiben tal-kukkanja, tal-ġarr tagħha, tal-abbulanza, r-rigali tal-kukkanja u l-karozzin. Hija qalet illi sabet sponsor mill-*Buz Dov* dwar il-ġarr tat-tiben. Grace Marie Mallia qalet illi *stalls* ma kienx hawn biżżejjed u hemm bżonn li niktbu u ma' nħallsux il-kont ta' *2 Minds Events* minkejja li dan se jibqa' responsabbli għall-ispejjeż tas-*sound*. Infatti l-KLM qabel b'mod unanimu, li tant ma kienx sodisfatt bis-servizz ta' *2 Minds Events*, illi mhux se jħallas. Is-Sindku sostniet illi l-palk kien maqtuġh mill-kumpliment tal-'event' billi ma' kinex jidher mit-toroq prinċipali li jagħtu għal Pjazza. Grace Marie Mallia ma qabltx u qalet illi l-fatt li ma kienx hemm kantant/i tajbin ikkontribwixxa għal attendenza miżera; tant illi meta kien hemm kantanta tajba Mqabbija fuq il-palk, in-nies ždiedu.
12. Dwar l-applikazzjoni għas-sena d-dieħla tal-attivitajiet kulturali, is-Sindku qalet illi hemm bżonn inlaqqgħu lis-soċjetajiet u l-kazini ħalli timtela' l-applikazzjoni bl-involviment tagħhom. Għaldaqstant kien deċiż illi niltaqgħu magħhom nhar it-Tlieta li ġejjin fis-6:30pm. Michel Farrugia saħaq sabiex l-attivitajiet kulturali tas-sena d-dieħla ssir fil-ghaxija għaliex tkun isbah u t-tema prinċipali tkun dik tal-ġebba – l-identitajiet tar-rahajiet.
13. Issem mew it-toqob tal-festa ta' Triq il-Madonna tal-Ġilju, għaliex hemm minnhom li huma perikolużi.
14. Grace Marie Mallia qalet li hemm bżonn li titwessa' biċċa bankina fi Triq Valletta viċin Triq San Bażilju. Charlene Zammit qalet li diġa' marret mal-kuntrattur fuq il-post li minn naħa tiegħu infurmaha li trid taplika mal-MEPA għax se jinbidel l-*alignment*. Għaldaqstant se ninfurmaw il-Perit biex japplika mal-MEPA permezz ta' *Development Notice Order*.
15. Issemma' wkoll saqqu li kien mitfuħ fi Triq Ħal Kirkop 'l isfel minn Kola Mallia.

16. Issemma' wkoll il-bżonn li pulizija jibdew jinfurzaw il-liġi fuq vetturi li qed ikunu pparkjati hażin fi Triq Valletta fuq il-*yellow lines*.
17. Issemmiet ukoll il-*bay* safra li ma fihiex id-*disabled sign* viċin is-salib tal-Pjazza. Charlene Zammit qalet li rridu nivverifikaw jekk din u *parking bays* oħrajn *designated* għad-*disabled* għandhomx permess għad-*disabled parking*.
18. Il-KLM abbanduna l-laqqgħa mingħajr *quorum* fit-8:45pm u se jiltaqa' nhar is-17 ta' Novembru fl-istess hin.

Magħmula minn Anthony Bonello u approvati illum 16.11.2015 minn Dr Charlene Zammit
Segretarju Ezekuttiv Sindku